



گورنر KATHY HOCHUL

فوری ریلیز کے لیے: 4/10/2022

گورنر HOCHUL نے ریاست نیویارک کے پہلے سالانہ معذوری کے حقوق اور روزگار سے آگہی کے مہینے کا آغاز کیا ہے

سمپوزیم اور ورچوئل ملازمتی میلہ، جس میں وہ ریاستی ایجنسیاں، نجی آجرین اور غیر منافع بخش تنظیمیں دکھانی جائیں گی، جو کہ معذوریوں کے شکار افراد کو روزگار دینے کے لیے پُر عزم ہیں

گورنر یہ اعلامیہ جاری کرتی ہیں، جس میں وہ اکتوبر کو معذوری کے حقوق اور روزگار سے آگہی کے مہینے کے طور پر متعین کرتی ہیں

Office for (A.8915-B/S.7746-B) کی قانون سازی نشوونمائی معذوریوں کے شکار لوگوں کے دفتر (People With Developmental Disabilities) کو حق تفویض کرتی ہے کہ ان آجرین کے لیے رضاکارانہ تربیتی و تصدیقی پروگرام (Voluntary Training and Certification Program) تشکیل دیں جو معذوریوں کے شکار افراد کو روزگار فراہم کرتے ہیں

(S.7578-C/A.8549-C) کی قانون سازی اس حوالے سے نئی حد اثر تخلیق کرتی ہے کہ ترجیحی وسیلہ جاتی معاہدے کا کتنے فیصد نیویارک کے معذوریوں کے شکار باشندوں کی جانب سے انجام دیا جانا چاہیے

آج گورنر Kathy Hochul نے نیویارک کے پہلے سالانہ معذوری کے حقوق اور روزگار سے آگہی کے مہینے کے سمپوزیم کا اعلان کیا ہے، جس میں نہ صرف پورے دن کی تقریب کا خاکہ پیش کیا جائے گا، جو کہ ویڈیو میلے، ورک شاپس، تفریح اور ایوارڈ پیش کرنے پر مشتمل ہو گا بلکہ آن لائن ملازمتی میلے کی پیشکش بھی کی جائے گی جس کا مقصد اگلے منگل، 11 اکتوبر کو جانے کار پر معذوریوں کے شکار لوگوں کے حقوق کی معاونت کرنے کے ریاستی عزم کو نمایاں کرنا ہے۔ گورنر Hochul نے (A.8915-B/S.7746-B) کی قانون سازی پر بھی دستخط کیے جو نشوونمائی معذوریوں کے شکار لوگوں کے دفتر کو حق تفویض کرتا ہے کہ ان آجرین کے لیے رضاکارانہ تربیتی و تصدیقی پروگرام تشکیل دیں جو معذوریوں کے شکار افراد کو روزگار فراہم کرتے ہیں؛ نیز ایک دوسرے قانون (S.7578-C/A.8549-C) پر بھی دستخط کیے جو اس حوالے سے نئی حد اثر تخلیق کرتی ہے کہ ترجیحی وسیلہ جاتی معاہدے کا کتنے فیصد نیویارک کے معذوریوں کے شکار باشندوں کی جانب سے انجام دیا جانا چاہیے۔

"نیویارک کے خواب کو حقیقت میں بدلنے کے لیے، ہمیں اپنی ریاست کو سب کے لیے جامع، مربوط اور قابل رسائی بنانے کے عمل کو جاری رکھنا ہو گا،" گورنر Hochul نے کہا۔ "معذوری کے حقوق اور روزگار سے آگہی کا مہینہ اس بات سے روشناس کراتا ہے کہ اس سب میں ہم کتنا آگے تک آ گئے ہیں، نیز اس احساس کی بھی نشاندہی کرتا ہے کہ معذوریوں کے شکار لوگوں کے حقوق میں توسیع کی خاطر مزید کام کرنے اور اس بات کو یقینی بنانے کی ضرورت ہے، کہ انہیں بھی نیویارک کے تمام باشندوں کی طرح افرادی قوت میں یکساں مواقع حاصل ہوں۔"

گورنر نے سالانہ معذوری کے حقوق اور روزگار سے آگہی کے پہلے مہینے کے آغاز اور 'DREAM' سمپوزیم کا اعلامیہ بھی جاری کیا، جس کا مقصد نیویارک کی معذور کمیونٹی کے حقوق، بشمول یکساں ملازمتی مواقع کا حق تسلیم کرنا شامل ہے۔ دو روزہ تقریب، جس کا آغاز آج ہوا، اس میں 70 سے زائد نجی، عوامی اور غیر منافع بخش

تنظیموں کا ایک بالمشافہ وینڈر میلہ دکھایا گیا اور یہ اگلے منگل تک ورچوئل ملازمتی میلے کے ساتھ جاری رہے گا، جو 100 سے زائد ایسے کاروباری اداروں پر مشتمل ہو گا، جو معذوریوں کے شکار لوگوں کو روزگار کی فراہمی اور تقریباً 8,000 ملازمتوں کے اجراء میں دلچسپی رکھتے ہیں۔

سمپوزیئم میں معذوریوں کے شکار لوگوں کو روزگار دینے سے متعلق چار ورک شاپس دکھائی گئیں:

- ریاست نیویارک کا ABL E پروگرام
- OPWDD کے مجوزہ 5.07 منصوبے - 2023-2027 کا عمومی جائزہ
- ریاست نیویارک کی سول سروس 55 کے B اور C پروگرامز
- معذوریوں کے شکار لوگوں کے لیے ملازمتی ترغیبات

سمپوزیئم کے حصے کے طور پر بھی، ریاست نے دو وکلاء کی کامیابیوں کو سراہا، جن کے کام کی بدولت یہ یقینی بنانے میں مدد ملی کہ معذوریوں کے شکار لوگوں کو انتہائی جامع، مربوط اور قابل رسائی انداز میں ایسی خدمات فراہم کی جائیں جو ان کی ضروریات کو پورا کر سکیں۔ ریاست نیویارک کی آزادانہ رہائش کی کونسل (Independent Living Council) کے ایگزیکٹو ڈائریکٹر، Brad Williams کو، DREAM لانف ٹائم ایڈووکیسی اچیومنٹ ایوارڈ سے نوازا گیا، جبکہ Kristin Booth Glen، جو کہ CUNY اسکول آف لاء کی ایک ریٹائرڈ یونیورسٹی پروفیسر اور ٹین ایمیریٹا ہیں، انہیں DREAM 2022 ایڈووکیٹ ایوارڈ عطا کیا گیا۔ مذکورہ تقریب میں FLAME نامی بینڈ کو بھی متعارف کروایا گیا، جو کہ معذوریوں کے شکار ان موسیقاروں کا ایک گروہ ہے، جنہوں نے امپائر سٹیٹ پلازہ کے اجتماعی مقام میں پرفارم کیا۔

سمپوزیئم سے قبل، گورنر Hochul نے (A.8915-B/S.7746-B) قانون پر دستخط کیے، جو کہ نشوونمائی معذریوں کے شکار لوگوں کے ریاستی دفتر کو ہدایات دیتا ہے کہ ان آجریں کے لیے رضاکارانہ تربیتی و تصدیقی پروگرام تشکیل دیں، جنہوں نے ایجنسی کے ملازمین رکھنے کے عزم کی پاسداری ظاہر کی ہے۔ رضاکارانہ تربیتی پروگرام ان تکنیک اور حکمت عملیوں کو فروغ دے گا، جنہیں آجریں معذوریوں کے شکار لوگوں کو روزگار کی فراہمی کے ذریعے متنوع عمل میں اضافے کے لیے بروئے کار لا سکتے ہیں۔

ریاستی سینیٹر، John Mannion کا کہنا تھا کہ "ہم جانتے ہیں کہ ترجیحی وسیلہ جاتی پروگرام، معذوریوں کے شکار لوگوں کے لیے ملازمتی مواقع، اور معاشی سرگرمی میں اربوں ڈالرز کا آپس میں براہ راست تعلق ہے۔ میرے قانونی اجزاء پروگرام میں توسیع کرتے ہیں اور کاروباری اداروں کو معذوریوں کے شکار ملازمین سے مربوط ہونے اور ان کی معاونت کرنے میں مدد دینے کے لیے نئی قیادت اور تصدیق تخلیق کرتے ہیں۔ مجھے امید ہے کہ اس سے ایک ایسی کمیونٹی کے لیے کثیر ملازمتی مواقع پیدا ہو سکتے ہیں، جسے بے روزگاری کی 70 فیصد خوفناک سطح کا سامنا ہے۔ یہ بلز نیویارک کو مزید مساویانہ، منصفانہ، اور انصاف پر مبنی بنانے کے میرے عزم کا حصہ ہیں اور میں گورنر Hochul کی شراکت اور ان کی قیادت کا تہ دل سے معترف ہوں۔"

رکن اسمبلی Chris Burdick نے کہا، "معذوریوں کے شکار لوگوں کے لیے ملازمتی مواقع کی ذیلی کمیٹی کے صدر کے طور پر، میں نے اس آبادی کے لیے متعدد ملازمتی رکاوٹوں سے متعلق بہت کچھ جانا ہے۔ میرے دو بلز، A8549 اور A8915 کے ذریعے، معذوریوں کے شکار افراد کو ملازمت دینے کے سلسلے میں کمپنیوں کو ترغیبات دی جائیں گی اور ان کی حوصلہ افزائی کی جائے گی۔ اس شعبے میں حقیقی پیش رفت کرنے کے لیے گورنر Hochul اور OPWDD کمشنر Neifeld کے تعاون کا شکریہ۔ ہم تاحال اس مقام تک نہیں پہنچے جہاں ہمیں ہونا چاہیئے، تاہم یہ بلز درست سمت کی جانب ایک قدم ہیں۔"

گورنر Hochul نے (S.7578-C/A.8549-C) کی قانون سازی پر بھی دستخط کیے جو ترجیحی وسیلہ جاتی قانون کی تجدید کرتی ہے اور اس حوالے سے ایک نئی حد اثر تخلیق کرتی ہے کہ اس قسم کے معاہدات کے لیے معذوریوں کے شکار نیویارک کے باشندگان کی جانب سے یا بصورت دیگر یہ حیثیت حاصل کرنے کے لیے اہل افراد کی جانب سے کتنے فیصد کام انجام دیا جانا چاہیئے۔ نیا قانون یہ معیار مقرر کرتا ہے کہ ترجیحی وسیلہ جاتی معاہدے کا 50 فیصد یا اس سے زائد کام معذوریوں کے شکار افراد سے کروایا جائے اور یہ ریاستی دفتر برائے عمومی خدمات

(Office of General Services) کی منظوری کے بغیر اختیاری اخراجات کے لیے \$100,000 حد اثر قائم کرتا ہے۔

سربراہ افسر برائے معذور افراد **Kim T. Hill** نے کہا، "ہم پر یہ فرض عائد ہوتا ہے کہ ہم معذوریوں کے شکار افراد کے نفع بخش، سود مند، مربوط، اور روزگار کے لازم حق سمیت، ان حقوق کا تحفظ اور ان کی بالادستی قائم کریں، جن کا وہ مطالبہ کرتے ہیں۔ معذوریوں کے شکار افراد کے لیے مواقع کو بہتر بنانے اور ان کے حقوق کے تحفظ کے لیے ہم سب کو مل کر کام کرنا ہو گا تاکہ وہ ہماری کمیونٹیز میں ایک مکمل مربوط زندگی گزار سکیں، جس کے نتیجے میں کامیاب ملازمتی نتائج، کیریئر میں ترقی اور معذوریوں کے شکار افراد کے لیے کارآمد مہم جوئی حاصل ہو گی اور ہماری ریاست حقیقی معنوں میں نیویارک کے تمام باشندوں کے لیے ایک جامع ریاست بن جائے گی۔"

مزید برآں، معذوری کے حقوق اور ملازمتی آگہی کے حوالے سے ریاست نیویارک کے کیپیٹول کے سیکنڈر فلور پر گورنر کے استقبالیہ کمرے میں 4 نومبر تک ایک **نمائش** دکھائی جائے گی۔ اس نمائش میں ریاست نیویارک کے اندر کامیابی سے ہمکنار معذوری کے حقوق کی تحریک، اور حفاظتوں، خدمات اور معاونتوں کی وسیع تاریخ، مشکلات، اور کارہائے نمایاں کی عزت افزائی کی جاتی ہے۔

اس نمائش میں نیویارک کے ان باشندوں کی تصاویر اور کہانیاں دکھائی گئی ہیں جو حقوق کی جنگ لڑے اور مسلسل لڑتے رہے، جس میں وہ وہیل چیئر بھی دکھائی گئی ہے جو **Franklin Delano Roosevelt** نے ایگزیکٹو مینشن میں اپنی گورنری کے منصب پر ہونے کے دوران استعمال کی۔ سمپوزیئم کے حصے کے طور پر نمائش کا ایک پینل ورژن امپائر سٹیٹ پلازہ میں ڈسپلے کیا جائے گا۔

گورنر **Hochul** کے زیر قیادت، معذوریوں کے شکار افراد کے لیے شرح ملازمت میں نمایاں اضافے کے پختہ عہد کو نمایاں تقویت دینے کی خاطر نیویارک اصل ایمپلائمنٹ فرسٹ کمیشن اور اس کے مقاصد کو دوبارہ قوت بخش رہا ہے۔ 2015 میں تشکیل دی گئی، نیویارک کی ایمپلائمنٹ فرسٹ کی پالیسی حکومت، کمیونٹی ایجنسیوں، اور حمایتی تنظیموں کے لیے ایک وسیلہ ہے تاکہ پانچ فیصد خدمات حاصل کرنے والے معذوریوں کے شکار نیویارک کے باشندوں کے لیے شرح ملازمت میں اضافہ کرنے کے لیے باہمی تعاون سے کام کیا جائے۔

رواں سال کے آغاز میں، گورنر **Hochul** معذوری کے شکار افراد کی جانب سے حمایت کرنے کے لیے ریاست کے پہلے چیف ڈسبیلیٹی افسر کے دفتر کا قیام بھی عمل میں لائیں۔ یہ نیا دفتر معذوریوں کے شکار تمام افراد کی ضرورتوں کی تمام تر ریاستی پالیسیوں، پروگراموں، اور سرگرمیوں کی جانب سے حقیقی تکمیل کو یقینی بناتے ہوئے نیویارک کو اشدتال، انضمام، اور رسائی کا ایک مثالی نمونہ بنانے میں مدد دے رہا ہے۔

Hill، جنہیں فروری میں چیف ڈسبیلیٹی افسر تعینات کیا گیا تھا، ریاست بھر میں ایک جامع تصور کو مزید مستحکم کرنے کی خاطر ایگزیکٹو چیف ڈائریکٹر ریاستی چیف ڈائریکٹر سٹی افسر کے ساتھ باہمی اشتراک کرتی ہیں۔ وہ ریاستی معذوریوں کے شکار امریکیوں کے ایکٹ کے نفاذ کے عمل کو بھی مربوط بناتی ہیں اور رابطہ کار کونسل کی مربوط ترین ترتیب (**Most Integrated Setting Coordinating Council**) کی صدر کے طور پر خدمات انجام دیتی ہیں۔

دفتر برائے نشوونمائی معذوریوں کے شکار افراد کی کمشنر، Kerri Neifeld نے کہا، "ذہنی اور نشوونمائی معذوریوں کے شکار افراد ریاست کی معیشت میں تاحال اہم کردار ادا کر سکتے ہیں اور انہیں ادا کرنا چاہیے، کیونکہ وہ ملازمین کے ایک بڑے نظر انداز شدہ مجموعے کی نمائندگی کرتے ہیں جو کہ ملازمت کے لیے تیار، اس پر راضی اور اس کے قابل ہے۔ OPWDD کو مفید روزگار کے حصول کے ذریعے عظمت و وقار اور معاشی خودمختاری حاصل کرنے کے لیے نیویارک کے تمام باشندگان کی مدد کرنے میں چیف ڈسبیلیٹی افس اور اس کی ہم پلہ ایجنسیوں کا شراکت دار بننے پر فخر ہے۔"

ریاست نیویارک کے مزدوروں کے محکمے کی کمشنر **Roberta Reardon** کا کہنا تھا کہ، "ایک متنوع اور جامع افرادی قوت کامیابی کی کلید ہے اور DOL معذوریوں کے شکار افراد کے لیے یکساں مواقع کی فراہمی کو یقینی

بنانے کے لیے پُر عزم ہے۔ نیویارک کا ہر باشندہ اپنی پسند کے کیریئر کی تلاش کا موقع پانے کا مستحق ہے اور معذوری میں روزگار سے آگہی کا قومی مہینہ کاروباری اداروں کے لیے اس حوالے سے ایک شاندار موقع ہے کہ وہ اپنی پالیسیوں اور طریقہ کاروں کا جائزہ لیں، اور ایشتمالی کوششوں کا مظاہرہ کریں۔"

دفتر برائے ذہنی صحت کی کمشنر ڈاکٹر Ann Sullivan نے کہا، "دفتر برائے ذہنی صحت مسابقتی، مربوط روزگار کے ذریعے ذہنی امراض کے شکار لوگوں کی بحالی کے عمل میں مدد کی فراہمی کے لیے پُر عزم ہے۔ معاشی فوائد کے علاوہ، برسر روزگار ہونے سے خودمختاری کا احساس پروان چڑھتا ہے، خود توقیری کا احساس مستحکم ہوتا ہے، نفسیاتی علامات سے نمٹنے کے لیے حکمت عملیاں فراہم ہوتی ہیں، نیز شخصیت میں بہتری کے مواقع فراہم ہوتے ہیں۔ میں نیویارک کے معذوری کے حقوق اور روزگار سے آگہی کے مہینے کی پہلی سالانہ تقریب کے انعقاد پر گورنر Hochul اور چیف ڈسپیبلیٹی افسر Kim Hill کا شکریہ ادا کرتی ہوں، جہاں ہم معذوریوں کے شکار افراد کے حقوق اور ان کے لیے ملازمتی مواقع کے فروغ کے سلسلے میں نیویارک کو ایک رہنما کی حیثیت دینے کے لیے پُر عزم ہیں۔ OMH معذوریوں کے شکار افراد کے لیے پیشہ ورانہ، تعلیمی، روزگاری اور تربیتی پروگرامز کو فروغ دینے کے لیے ریاستی ایجنسی شراکت داران کے ساتھ اشتراک کو جاری رکھے ہوئے ہے۔"

سول سروس کے محکمے کے کمشنر Timothy Hogue کا کہنا تھا کہ، "گورنر Hochul کے زیر قیادت، سماجی و معاشی نقل و حرکت میں رکاوٹوں کے خاتمے اور تمام افراد کے لیے یکساں مواقع کو فروغ دیتے ہوئے، نیویارک کے تمام باشندوں کے لیے مواقع کی تخلیق اور انہیں مستحکم بنانے میں امپائر سٹیٹ نے مثالی منازل طے کی ہیں۔ سول سروس کے محکمے کو عوامی خدمت کے کیریئر کے ان مواقع کو نمایاں کرنے کے لیے، جو کہ معذوریوں کے شکار افراد کے لیے دستیاب ہیں، ریاست نیویارک کے معذوری کے حقوق اور روزگار سے آگہی کے پہلے مہینے کا حصہ بننے پر خوشی ہے۔ معذوری کے شکار افراد اور سابقہ فوجیوں کو ملازمت دینے کے گورنر کے پروگرام جیسے پروگراموں کے ذریعے، ہم معذوریوں کے شکار افراد اور سابقہ فوجیوں کے لیے ریاستی خدمات کی جانب راہیں ہموار کر رہے ہیں۔ ہم اس سلسلے میں اپنے ریاستی ایجنسی شراکت داران کے ساتھ کام کے منتظر ہیں کہ وہ عوامی افرادی قوت کی تعمیر کا عمل جاری رکھیں، جو کہ نیویارک کے تمام باشندوں کے بہترین مفاد میں ہو سکے۔"

طفلی و خاندانی خدمات کے دفتر کی کمشنر Sheila Poole نے کہا، "ہماری ایجنسی متنوع افرادی قوت - جس میں معذوریوں کے شکار افراد بھی شامل ہوں، ان کی انتہائی اہمیت کو تسلیم کرتی ہے۔ OCFS نابینا افراد کے ریاستی کمیشن کی میزبانی کرتا ہے، جس کا مقصد ملازمت کی قابلیت میں اضافہ، زیادہ سے زیادہ خود انحصاری پیدا کرنا اور ایسے افراد کی صلاحیتوں اور قوتوں کو فروغ دینے میں مدد دینا ہے، جو نابینا اور بصری معذوری کا شکار ہوں۔ کمیشن ریاست کا ایک شراکت دار ہے جو نوجوانوں سمیت بالغ افراد کے لیے جامع روزگار اور تربیت فراہم کرتا ہے، تاکہ بالغ افراد کو اعلیٰ معیار کی ملازمتوں کے حصول کے قابل بنایا جا سکے۔ پروگراموں کی توجہ بامقصد ملازمت پر مرکوز ہوتی ہے، تاکہ افراد مکمل اور مفید زندگیاں گزار سکیں۔ ہم محکمہ لیبر اور کیریئر مراکز کے ساتھ مل کر کام کرتے ہیں، تاکہ ملازمت کے متلاشی نابینا افراد کے لیے معاونت پذیر ٹیکنالوجی اور تکنیکی معاونت سمیت سسٹمز تک رسائی کو بہتر بنا سکیں۔"

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418